




முதலமைச்சர் மு.க.ஸ்டாலின் அவர்களை நேற்று (17.11.2025) தலைமைச் செயலகத்தில், அமைச்சர் ஆர்.எஸ். ராஜகண்ணப்பன் சந்தித்து, தமிழ்நாடு வளத்தோட்டக் கழகத்தின் 2024-2025 ஆம் ஆண்டிற்கான தமிழ்நாடு அரசின் பங்கு சலுத் தொகையான 22 கோடியே 8 லட்சம் ரூபாயில், இடைக்கால பங்கு சலுத் தொகையான 10 கோடி ரூபாய் 28.03.2025 அன்று செலுத்தப்பட்ட நிலையில், தற்போது மீதமுள்ள பங்கு சலுத் தொகையான 12 கோடியே 8 லட்சத்து 87 ஆயிரத்து 687 ரூபாய்க்கான வங்கி வரைவோலையை வழங்கினார். உடன் தலைமைச் செயலாளர் நா.முருகானந்தம், மற்றும் அரசு உயர் அலுவலர்கள் உள்ளனர்.

முதல்வர் தலைமையில் வலிமையான கூட்டணி இருப்பதால்

பீகாரைப் போன்று தமிழ்நாட்டில் எஸ்.ஜ.ஆர். எடுபடாது!

சிவகங்கையில் கு.செல்வம்பெருந்தகை பேட்டி!

சிவகங்கை, நவ. 18 - சிவகங்கையில் மாநில இளைஞர்காங்கிரஸ் நிர்வாகிகளுக்கான பயிற்சி முகாம் கடந்த 14ஆம் தேதி 16ஆம் தேதி வரை மூன்று தினங்கள் நடைபெற்றது. இதில் மாநிலம் முழுவதிலிருந்து இளைஞரணி நிர்வாகிகள் கலந்து கொண்டார்கள். இந்த பயிற்சி முகாமில் விழாவில் மாநில காங்கிரஸ் கமிட்டி தலைவர் செல்வம்பெருந்தகை கலந்து கொண்டு சிறப்புரை யாற்றினார்.



பெருந்தகை செய்தியாளர்களிடம் கூறியதாவது. மாநில இளைஞர் காங்கிரஸ் பயிற்சி முகாம் மூன்று நாட்கள் நடைபெற்றது. இதில் காங்கிரஸ் கட்சியின் எதிர்கால திட்டங்கள், எஸ்.ஜ.ஆர். 2026சட்டப் பேரவை தேர்தலில் ஆற்ற வேண்டிய பணிகள் குறித்து பயிற்சி அளிக்கப்பட்டது. பீகாரில் இந்தியா கூட்டணி தோல்வி என்பது ஜனநாயகத்திற்கு ஏற்பட்ட தோல்வி ஆகும். இது தனிப்பட்ட முறையில் காங்கிரஸ் கட்சிக்கு ஏற்பட்ட தோல்வி கிடையாது.

140 ஆண்டுகள் பாரம்பரியம் கொண்ட காங்கிரஸ் கட்சியின் இந்தியாவில் பல்வேறு முன்னேற்றங்கள் ஏற்பட்டுள்ளது. இதை புரிந்து கொள்ளுதல் சிலர் காங்கிரஸ் கட்சியை கலைத்து விடலாம் என்று கூறுகிறார்கள். வெற்றி தோல்வி என்பது அரசியலில் சகஜம்தான். அ.தி. மு.க. முன்னாள் அமைச்சர் கே.டி.ராஜேந்திர பாலாஜி பீகார் தேர்தல் தோல்வியை காரணம் காட்டி காங்கிரஸ் கட்சியை கலைத்து விடுமாறு கூறியுள்ளார். இதே அவரது கட்சியை சேர்ந்த ஜெயலலிதா இரண்டு முறை தோல்வி அடைந்துள்ளார். தற்போது எடப்பாடி பழனிச்சாமி தலைமையிலான அ.தி. மு.க. தொடர்ந்து தோல்வியை சந்தித்து வருகிறது. இதற்காக கட்சியை கலைத்துவிடுமாறு நாங்கள் கூறவில்லை. முன்னாள் அமைச்சர் ராஜேந்திர பாலாஜி என்ன பேசுகிறோம் என்று தெரிந்து பேசவில்லை.

எப்பொழுதுமே அவர் சரியாக பேசுமாட்டார். பீகாரை போல் தமிழகத்தில் எஸ்.ஜ.ஆர். முறை எடுபடாது. அதற்கு காரணம் இந்தியா கூட்டணி தலைவர் முதல்வர் ஸ்டாலின் தலைமையில் வலிமையான கூட்டணியாக அமைந்துள்ளது. இந்தியா கூட்டணியின் தீவிரமாக எஸ்.ஜ.ஆர். ஐ கண்காணித்து வருகிறார்கள். எப்பொழுதுமே காங்கிரஸ் கட்சி ஆட்சியில் பங்கு கேட்டதில்லை. காங்கிரஸ் அகில இந்திய தலைமை என்ன சொல்கிறதோ அதன்படி தமிழ்நாடு காங்கிரஸ் கட்சி நடக்கும்.

இந்த கூட்டணி ஒரு வலுவான கூட்டணியாகவும் நடைபெற உள்ள 2026 சட்டமன்றத் தேர்தலில் 200க்கும் மேற்பட்ட இடங்களில் நிச்சயம் வெற்றி பெறும். முதல்வர் ஸ்டாலின் தலைமையில் வான ஆட்சி தொடரும். இவ்வாறு காங்கிரஸ் கமிட்டி தலைவர் செல்வம்பெருந்தகை கூறினார்.

பழம்பெரும் நடிகரும் திராவிடச் சிந்தனையாளருமான

கலைமாமணி எஸ்.எஸ்.சிவசூரியன் நூற்றாண்டு தொடக்க விழா!

ஆர்.எஸ்.பாரதி - டி.கே.எஸ்.இளங்கோவன் - நடிகர் நாசர் - அன்பகம் கலை - பூச்சி எஸ்.முருகன் பங்கேற்பு!

சென்னை, நவ. 18 - தமிழ் சினிமாவின் பழம்பெரும் நடிகரும் திராவிடச் சிந்தனையாளருமான, கலைமாமணி எஸ். எஸ். சிவசூரியன் கலைக்கூடம் மற்றும் கலைமாமணி எஸ். எஸ். சிவசூரியன் நூற்றாண்டு தொடக்க விழா 14.11.2025 அன்று மாலை சென்னை, திருநகர், வாணிமஹாலில் நடைபெற்றது. இதில் தி.மு.க. அமைப்புச் செயலாளரும் முன்னாள் நாடாளுமன்ற உறுப்பினருமான ஆர். எஸ். பாரதி, செய்தித் தொடர்பு அணித் தலைவரும் முன்னாள் நாடாளுமன்ற உறுப்பினருமான டி.கே. எஸ். இளங்கோவன், தென்னிந்திய நடிகர் சங்கத் தலைவர் நாசர், நடிகர்கள், ஒளிப்பதிவாளருமான இளவரசு, எழுத்தாளரும் கதை சொல்லியுமான பலா செல்வதுரை, நூற்றாண்டு விழா

கொண்டாடும் கலைமாமணி எஸ். எஸ்.சிவசூரியன் அவர்களின் மகனும் தமிழ்நாடு வீட்டு வசதி வாரியத் தலைவர், தி.மு.க. தலைமை நிலைய செயலாளர், தென்னிந்திய நடிகர் சங்கத் துணைத் தலைவருமான கலைமாமணி பூச்சி எஸ். முருகன் ஆகியோர் தொடங்கி வைத்து சிறப்புரை ஆற்றினர். திமுக இணை அமைப்புச் செயலாளர் அன்பகம் கலை, துணை அமைப்புச் செயலாளர்கள் ஆஸ்டின், தாயகம் கவி, சட்டமன்ற உறுப்பினர் பரந்தாமன், தென் சென்னை நாடாளுமன்ற உறுப்பினர் தமிழ்ச்சித் தங்கபாண்டியன், தலைமை நிலைய செயலாளர் துறைமுகம் காரா, முன்னாள் ஐஜி சந்திரசேகர் மற்றும் தென்னிந்திய நடிகர் சங்க பொதுசெயலா

ளர் விஷால், பொருளாளர் காந்தி, துணைத் தலைவர் கருணாஸ், நடிகர் சங்க அறக்கட்டளைக் குழு உறுப்பினரும் மூத்த நடிகையுமான சச்சு, லதா நடிகர்கள் எஸ்.எஸ். ராஜேந்திர குமார், ஆனந்த் பாபு, பொன்வண்ணன், போஸ் வெங்கட், ரீமன், பெப்ரி விஜயன், லலிதா குமாரி, குட்டி பத்மினி, தாசரதி உள்பட திரளான அரசியல், திரை பிரபலங்கள் கலந்துகொண்டு கலைமாமணி எஸ். எஸ்.சிவசூரியன் திருவுருவப் படத்துக்கு மரியாதை செய்தனர்.

பாடுகளை கலைமாமணி எஸ்.எஸ்.சிவசூரியன் பேரணும் வழக்கறிஞருமான சிவசூரியன் முருகன் செய்திருந்தார். எஸ். எஸ். சிவசூரியன் கலைக்கூடம் நாடகக் கலைக்கும் நாடகக் கலைஞர்களுக்கும் தேவையான களம் அமைக்கவும் நாடகங்கள் தயாரிப்பு மற்றும் அழிந்துவரும் கலைகளை மீட்டெடுத்து வளர்க்கும் பணிகளிலும் ஈடுபட்டு வருகிறது. அதன் தொடக்கமாக திரை நாடகக் கலைஞர் ஆனந்த குமார் என்பவரின் கலைஞன் என்றும் தனி நாடகம் நிகழ்த்தப்பட்டது. மேலும், கலைக்கூடம் சார்பாக, 5 கலைஞர்களுக்கு அன்பளிப்பு வழங்கப்பட்டது. முதலமைச்சர் அவர்கள் அனுப்பிய வாழ்த்துச் செய்தி வாசிக்கப்பட்டது.



பழம்பெரும் நடிகரும் திராவிடச் சிந்தனையாளருமான கலைமாமணி எஸ்.எஸ்.சிவசூரியன் அவர்களின் நூற்றாண்டு தொடக்க விழாவில் கழக அமைப்புச் செயலாளர் ஆர்.எஸ்.பாரதி, கழக செய்தித் தொடர்புத் தலைவர் டி.கே.எஸ்.இளங்கோவன், கழக இணை அமைப்புச் செயலாளர் அன்பகம் கலை, நடிகர் சங்கத் தலைவர் நாசர், வீட்டு வசதி வாரியத் தலைவரும் எஸ்.எஸ்.சிவசூரியன் அவர்களின் புதல்வருமான பூச்சி எஸ்.முருகன் மற்றும் பலர் கலந்து கொண்டனர்.



முதலமைச்சர் மு.க.ஸ்டாலின் அவர்களை நேற்று (17.11.2025) தலைமைச் செயலகத்தில், கூடுதல் தலைமைச் செயலாளர் குமார் ஜயந்தின், மனைவி திருமதி ருச்சி பிரிதம் சந்தித்து, கம்போடியாவின் கலாச்சாரத்தில் இந்தியப் பேரரசுகளின் பெரும் பங்கு குறித்து தான் எழுதிய "CAMBODIA" நூலினை வழங்கினார். இந்நூலில், கம்போடியாவில் பல்வகைகள், சோழர்கள், கட்டடக்கலையின் சிறப்புகள் குறித்து விளக்கப்பட்டுள்ளது.

கள்ளக்குறிச்சி மாவட்டத்தில் பெற்றோரை இழந்து தவிக்கும் நான்கு குழந்தைகளும் - இனி நம் அரசின் குழந்தைகள்!

இந்த நான்கு குழந்தைகளின் எதிர்காலம் சிறக்க நமது 'திராவிட மாடல்' அரசு துணை நிற்கும்!

வலைதளப் பதிவில் - முதல்வர் மு.க.ஸ்டாலின் நெகிழ்ச்சி!

சென்னை, நவ.18- கள்ளக்குறிச்சி மாவட்டத்தில் பெற்றோரை இழந்து தவிக்கும் நான்கு குழந்தைகளுக்கு ஆறுதல் கூறியது குறித்து முதலமைச்சர் மு.க.ஸ்டாலின் அவர்களின் சமூக வலைதளப் பதிவு வருமாறு :-

இந்த நான்கு குழந்தைகளும் இனி நம் அரசின் குழந்தைகள்! அவர்களது எதிர்காலத்தை அரசு பாதுகாக்கும்! இந்தச் செய்தியைக் காலையில் தினத்தந்தியில் படித்ததுமே, மாவட்ட ஆட்சியரை அழைத்து அவர்களது தேவைகளையும் கோரிக்கைகளையும் கேட்டறியச் சொன்னேன்.

நானும் தொலைபேசியில் அவர்களிடம் பேசி, அவர்களது கோரிக்கைகளை நிறைவேற்றித் தந்து துணை நற்போம் என உறுதியளித்தேன். மாலை, அமைச்சர் எ.வ.வேலு அவர்களும் அவர்களை நேரில் சந்தித்து, அவர்களுக்குத் தேவையான உடனடி நிதியுதவியை வழங்கியுள்ளார். இந்த நான்கு குழந்தைகளின் எதிர்காலம் சிறக்க, அவர்கள் வாழ்வில் முன்னேறிட நமது திராவிட மாடல் அரசு துணை நிற்கும்! இவ்வாறு அப்பதிவில் முதல்வர் மு.க.ஸ்டாலின் அவர்கள் குறிப்பிட்டுள்ளார்.

வாக்காளர் பட்டியல் சிறப்பு சீராய்வை

மக்கள் பக்கம் நின்று எதிர்கொள்வோம்!

கழக சட்டத்துறைச் செயலாளர் என்.ஆர்.இளங்கோ எம்.பி. உறுதி!

சென்னை, நவ. 18 - "வாக்காளர் பட்டியல் சிறப்பு சீராய்வை மக்கள் பக்கம் நின்று எதிர்கொள்வோம்" என்று கழக சட்டத்துறைச் செயலாளர் என்.ஆர். இளங்கோ எம்.பி. கூறியுள்ளார்.

இது குறித்து அவர் தமது சமூக வலைதளத்தில் பதிவிட்டிருப்பதற்கும், தி.மு.க. இளை

தாவது: தலைவர், முதல்மைச்சர் ஸ்டாலின் அவர்களின் வழிகாட்டுதலின்படி, வாக்காளர் பட்டியல் சிறப்பு சீராய்வு குறித்து தி.மு.க. சட்டத்துறைப் பயிற்சி முகாம் நடைபெற்றது!

நூற்றுக்கணக்கான தி.மு.க. சட்டத்துறையினருக்கும், தி.மு.க. இளை



றும் தகவல் மற்றும் தொழில்நுட்ப அணியினருக்கும் SIR ஐ எதிர்கொள்ள பயிற்சி அளிக்கப்பட்டது. வாக்காளர் பட்டியல் சிறப்பு சீராய்வை மக்கள் பக்கம் நின்று எதிர்கொள்வோம்! இவ்வாறு என்.ஆர். இளங்கோ எம்.பி. கூறியுள்ளார்.

தமிழ்நாடு அரசின் ஆதிதிராவிடர்

தொழில் முனைவு திட்டத்தில் 4687 பேர் பயனடைந்துள்ளனர்!

சென்னை, நவ. 18 - ஆதிதிராவிடர் மற்றும் பழங்குடியினரின் சமூக பொருளாதார மேம்பாட்டிற்கான CM ARISE தொழில் முனைவு திட்டத்தின் கீழ் இதுவரை 4ஆயிரத்து 687 பேர் பயனடைந்துள்ளதாக தமிழ்நாடு அரசு தெரிவித்துள்ளது.

தமிழ்நாடு அரசு மக்க

தமிழ்நாடு அரசு தகவல்! ளின் மேம்பாட்டிற்காக பல சமூக நலத்திட்டங்களை செயல்படுத்தி வருகிறது. குறிப்பாக பொருளாதாரத் திட்டம் தங்கிய மக்களுக்கு பயனுள்ள திட்டங்கள் சிறப்பாக செயல்படுத்தப்பட்டு வருகின்றன. அதன்படி ஆதி

திராவிடர் மற்றும் பழங்குடியினர் சமூக பொருளாதார மேம்பாட்டுக்கான தொழில் முனைவுத் திட்டமான CM ARISE திட்டம் கடந்த 2023 ஆம் ஆண்டு டிசம்பர் மாதம் தொடங்கப்பட்டது. இத்திட்டத்தின் கீழ் 10 லட்சம் ரூபாய் வரை 35 சதவீதம் மானியத்துடன் கடன் வழங்கப்படுகிறது.

இத்திட்டத்தின் மூலம் ஆதிதிராவிடர் மற்றும் பழங்குடியின மக்களின் வாழ்வாதாரம் மேம்படுவதோடு பொருளாதார அதிகாரம் ளிக்கும் வகையில் இந்த திட்டம் செயல்படுத்தப்பட்டு வருகிறது. இந்நிலையில், CM ARISE தொழில்முனைவு திட்டம் மூலம் இதுவரை 4ஆயிரத்து 687 பேர் பயனடைந்துள்ளதாக ஆதி திராவிடர் மற்றும் பழங்குடியினர் நலத் துறை தெரிவித்துள்ளது.



காஞ்சிபுரம் தெற்கு மாவட்டம் காஞ்சிபுரம் வடக்கு ஒன்றியம் தாமல் ஊராட்சியில் இலவச கண் பரிசோதனை மற்றும் அறுவை சிகிச்சை முகாமை தலைமை செயற்குழு உறுப்பினர். எம்.எஸ்.சுகுமார். ஏற்பாட்டில் காஞ்சிபுரம் சட்டமன்ற உறுப்பினர் சி.வி.எம்.பி.எழிலரசன் துவக்கி வைத்தார். சிகிச்சையில் கலந்து கொண்ட பயனாளிகளுக்கு மூக்கு கண்ணாடி அணிவித்து அறுவை சிகிச்சைக்கு ஏற்பாடு செய்யப்பட்டது. உடன் மாநகர செயலாளர் சி.கே.வி.தமிழ்ச்செல்வன், மாவட்ட இளைஞரணி அமைப்பாளர் அ. யுவராஜ், உள்ளிட்ட மாநகர பகுதி ஒன்றிய கழக நிர்வாகிகள், கழக அணிகளின் நிர்வாகிகள், உள்ளிட்ட பிரதிநிதிகள் உடன் இருந்தனர்.